

हरियाणा विधान सभा

मंगलवार, 11 सितम्बर, 2018

को होने वाली हरियाणा विधान सभा की दूसरी बैठक में पूछे जाने वाले

अतारांकित प्रश्न

धान खरीद की कुल मात्रा

657. श्री परमेन्द्र सिंह दुल, एम.एल.ए.: क्या कृषि एवं किसान कल्याण मंत्री कृपया बताएंगे कि:—

(क) वर्ष 2004-05 से वर्ष 2017-18 के दौरान राज्य में हरियाणा राज्य भांडागारण निगम द्वारा धान खरीद की मात्रा का जिलावार तथा वर्ष-वार ब्यौरा क्या है;

(ख) उपरोक्त खरीदों में सरकार के नोटिस में आई अनियमितताओं के मामलों की जिलावार संख्या कितनी है तथा आज तक दर्ज की गई एफ.आई.आर. का ब्यौरा क्या है; तथा

(ग) क्या सभी धान मिलों, जिनके विरुद्ध अनियमितताएं पाई गई हैं, ने खरीद आपूर्ति का ब्यौरा सरकार के पास जमा कर दिया है तथा इसका ब्यौरा क्या है ?

.....

कच्चे रास्ते को पक्का करना

643. श्री पिरथी सिंह, एम.एल.ए.: क्या कृषि एवं किसान कल्याण मंत्री कृपया बताएंगे कि क्या नरवाना विधान सभा निर्वाचनक्षेत्र के गांव उझाना से कोयल तक के कच्चे रास्ते को पक्का करने का कोई प्रस्ताव सरकार के विचाराधीन है; यदि हां, तो इसके कब तक पक्के किए जाने की संभावना है ?

.....

कच्चे रास्ते को पक्का करना

673. श्री ओम प्रकाश बरवा, एम.एल.ए.: क्या लोक निर्माण (भवन एवं सड़कें) मंत्री कृपया बताएंगे कि क्या लोहारू निर्वाचनक्षेत्र के बहल ब्लॉक में बहल कस्बे से ढाणी खेड़ा (चेहर पंचायत) तक कच्चे रास्ते को पक्का करने का कोई प्रस्ताव सरकार के विचाराधीन है; यदि हां, तो पूर्वोक्त रास्ते को कब तक पक्का किए जाने की संभावना है ?

.....

धान खरीद की कुल मात्रा

658. श्री परमेन्द्र सिंह दुल, एम.एल.ए.: क्या कृषि एवं किसान कल्याण मंत्री कृपया बताएंगे कि:-

- (क) वर्ष 2004-05 से वर्ष 2017-18 के दौरान राज्य में हरियाणा एग्री उद्योग निगम द्वारा धान खरीद की मात्रा का जिलावार तथा वर्ष-वार ब्यौरा क्या है;
- (ख) उपरोक्त खरीदों में सरकार के नोटिस में आई अनियमितताओं के मामलों की जिलावार संख्या कितनी है तथा आज तक दर्ज की गई एफ.आई.आर. का ब्यौरा क्या है; तथा
- (ग) क्या सभी धान मिलों, जिनके विरुद्ध अनियमितताएं पाई गई हैं, ने खरीद आपूर्ति का ब्यौरा सरकार के पास जमा कर दिया है तथा इसका ब्यौरा क्या है ?

.....

अध्यापकों की कमी

707. श्री पिरथी सिंह, एम.एल.ए.: क्या शिक्षा मंत्री कृपया बताएंगे कि :-

- (क) क्या यह तथ्य है कि नरवाना निर्वाचनक्षेत्र के राजकीय वरिष्ठ माध्यमिक विद्यालय कालवन में अध्यापकों की कमी है; तथा
- (ख) यदि हां, तो उपरोक्त विद्यालय में अध्यापकों की कमी को कब तक पूरा किए जाने की संभावना है?

.....

सड़क का पुनर्निर्माण

674. श्री ओम प्रकाश बरवा, एम.एल.ए.: क्या लोक निर्माण (भवन एवं सड़कें) मंत्री कृपया बताएंगे कि:—

- (क) क्या यह तथ्य है कि लोहारू निर्वाचनक्षेत्र में बहल ओबरा मुख्य सड़क से गांव बिधनोई, लाडवास तथा बिथान सड़क बहुत बुरी अवस्था में है; तथा
- (ख) यदि हां, तो उक्त सड़क का पुनर्निर्माण करने का कोई प्रस्ताव सरकार के विचाराधीन है तथा इसके कब तक पुनर्निर्मित किए जाने की संभावना है ?

.....

अन्तर्राष्ट्रीय तथा राष्ट्रीय पदक विजेताओं को नगद पुरस्कार

701. श्री परमेन्द्र सिंह ढुल, एम.एल.ए.: क्या खेल कूद एवं युवा मामले मंत्री कृपया बताएंगे कि:—

- (क) क्या यह तथ्य है कि राज्य सरकार द्वारा जूनियर स्तर के अन्तर्राष्ट्रीय तथा राष्ट्रीय पदक विजेता खिलाड़ियों को नगद पुरस्कार देने की नीति को बन्द कर दिया गया है; यदि हां, तो उसके कारण क्या है; तथा
- (ख) क्या उपरोक्त नीति को पुनः आरम्भ करने का कोई प्रस्ताव सरकार के विचाराधीन है; यदि हां, तो इसके कब तक पुनः आरम्भ किये जाने की संभावना है तथा उसका ब्यौरा क्या है ?

.....

सड़क का पुनर्निर्माण

675. श्री ओम प्रकाश बरवा, एम.एल.ए.: क्या लोक निर्माण (भवन एवं सड़कें) मंत्री कृपया बताएंगे कि:—

- (क) क्या यह तथ्य है कि लोहारू निर्वाचनक्षेत्र की सिवानी-ओबरा मुख्य सड़क से गांव बिथान सड़क बहुत बुरी अवस्था में है; तथा
- (ख) यदि हां, तो उपरोक्त सड़क के कब तक पुनर्निर्मित किए जाने की संभावना है ?

.....

एफ.एस.एल. प्रयोगशाला में अमले की कमी

712. श्री परमेन्द्र सिंह ढुल, एम.एल.ए.: क्या मुख्य मंत्री कृपया बताएं कि :-

(क) क्या यह तथ्य है कि करनाल में मधुबन की एफ.एस.एल. प्रयोगशाला में अमले की कमी है; यदि हां, तो इसके कारण क्या हैं; तथा

(ख) क्या यह भी तथ्य है कि उपरोक्त प्रयोगशाला में बहुत से मामले लम्बित हैं; यदि हां, तो सरकार द्वारा उक्त प्रयोगशाला की कार्य प्रणाली को सुधारने के लिए क्या पग उठाए गए?

.....

नलकूप कुनैक्शन उपलब्ध करवाना

711. श्री ओम प्रकाश बरवा, एम.एल.ए.: क्या मुख्य मंत्री कृपया बताएं कि क्या राज्य के किसानों को नलकूप कुनैक्शन उपलब्ध करवाने का कोई प्रस्ताव सरकार के विचाराधीन है; यदि हां, तो नलकूप कुनैक्शन कब तक उपलब्ध करवाये जाने की संभावना है?

.....

चण्डीगढ़:

7 सितम्बर, 2018.

**सचिव,
हरियाणा विधान सभा।**